

જન્મદિવસ ને યાદગાર બનાવવા કરી સમાજ સેવા"

PRO : નરેશ રત્નાણી (નરોડા, અમદાવાદ), Team_MGR

યુવાસંઘ - મહાત્મા ગાંધી રિજિયન ના YSK કન્વીનર - રમેશભાઈ છાભૈયા એ તેમની સુપુત્રી ધાર્વીના ૧૮ માં જન્મદિવસ ની ઉજવણી નિમિત્તે ધાર્મિક ક્રિયા, પર્યાવરણ જાળવણી સાથે સમાજ સેવા નું કાર્ય કર્યું હતું.

- ધાર્વીના ૧૮ માં જન્મદિવસ નિમિત્તે ૧૮ વૃક્ષોની સાથે ૩૦૦૦ નાં વૃક્ષારોપણ કર્યું.
- પરિવાર ના સભ્યો સાથે રહીને ગાયત્રી મંત્ર ના ઉચ્ચારણ સાથે ગાયત્રી હવન કર્યું.



- દીકરી ને ૧૮ વર્ષ થતા રમેશભાઈએ યુવા સુરક્ષા કવચ (YSK) માં રજિસ્ટ્રેશન કરાવ્યું અને સાથે સાથે નરોડા યુવા મંડળ માંથી બીજા ૧૭ નવા YSK ફોર્મ ભરીને કુલ નવા ૧૮ YSK સભ્યો નો ઉમેરો કર્યો.

- રમેશભાઈએ એમના પિતાશ્રી અરજણ ભાઈના નામે SDP સનાતન ધર્મ પત્રિકા નું પણ રૂ. ૧૦૦૦ ના અનુદાન સાથે આજીવન સભ્યપદ મેળવ્યું.

રમેશભાઈ ના ધાર્મિક અને પર્યાવરણહિત સાથે સાથે YSK અને SDP થકી સમાજ સેવા ના કાર્ય નું ઉત્તમ ઉદાહરણ પૂરું પાડ્યું છે. આ યુવા મિત્ર અને તેમના પરિવાર ને ખુબ ખુબ આભાર સાથે દીકરી ધાર્વી ને તેના જન્મદિવસની હાર્દિક શુભેચ્છા અને ઉજ્જવળ ભવિષ્ય માટે આશિષ.

DGR માટે ગૌરવ લેવાં જેવી વાત છે કે.....

સંયોજક : ગૌરાંગભાઈ ધનાણી, કડોદરા-સુરત.



Surat Cyclist(SC) ગ્રુપમાં, આપણાં KKP સમાજનાં સુરતનાં ઉધનાં ઝોનનાં "ઉધના સાયકલીસ્ટ ગ્રુપ" નાં નામે આઠ મિત્રો સકીય રીતે જોડાયેલાં છે....

જેઓ પાછલાં ત્રણ વર્ષ થી નિયમિત સાયકલીંગ કરી દરરોજ ઉધનાથી ડુંમસ ની ૪૫ કી.મી. ની સફર ખેડે છે અને દર રવિવારે ૧૦૦ કીમી સાયકલ ચલાવે છે....

આપણાં KKP સમાજનાં નિરવ્યસની, ગોળ-ધી અને ખીચડી નો સાચો ખોરાખ ખાઈને સશક્ત અને તંદુરસ્ત એવાં આઠ મિત્રો જયારથી ગ્રુપમાં જોડાયાં છે ત્યારથી સુરત સાયકલીસ્ટ ગ્રુપમાં નવાં પ્રાણનો સંચાર થયો હોય એવું ગ્રુપનાં આગેવાન અનિલ મારડીયા મહેસુસ કરે છે.....

ટૂંકાં ગાળામાં હજારો કી.મી. સાયકલ ચલાવી, આઠ મિત્રો એ સાયકલીંગ ક્ષેત્રે ઘણાં કિર્તિમાન સ્થાપિત કર્યાં છે...

એ મિત્રો ને યોગ્ય રીતે પ્રોત્સાહીત કરીશું તો હજી ઘણાં કિર્તિમાન સ્થાપિત કરવાં ની ક્ષમતા ધરાવે છે.

સમગ્ર દેશમાં ૧લી જુલાઈના રોજ 'રાષ્ટ્રીય ડોક્ટર દિવસ અને સીએ ડે' ની ઉજવણી કરવામાં આવે છે.

- પ્રચાર પ્રસાર સમિતિ.



Happy Doctors' Day

કોરોનાના કપરા કાળમાં જ્યારે આપણે આજે ડોક્ટરનું મૂલ્ય સમજ્યા છીએ ત્યારે આજના ડોક્ટર્સ ડે પર આપણે સૌ કોરોના સામે લડતા આવા યોદ્ધાઓને નમન કરીએ. સામાન્ય રીતે યાદ ન આવતો અને એટલો બધો મહત્વપૂર્ણ ન લાગતો આ દિવસ આજના સમયમાં કેટલો મહત્વપૂર્ણ છે સમજાય છે. તો આપણે સૌ કોરોના સામે યુદ્ધે ચડેલા આપણા જાંબાજ ડોક્ટરોનું સન્માન કરીએ અને તેમને આદર આપીએ. ડોક્ટર્સનું સન્માન કરવાના હેતુથી ઉજવાય છે આ દિવસ આ દિવસની ઉજવણીની શરૂઆતની વાત કરીએ તો, દર વર્ષે ભારતમાં ૧ જુલાઈ ડોક્ટર દિવસ તરીકે ઉજવાય છે. ડો. બિધાન ચંદ્ર રોય ના જન્મદિવસે ભારતમાં ડોક્ટર દિવસ ઉજવાય છે. મેડીકલ ક્ષેત્રમાં નવી સિદ્ધિઓ અને સંશોધનો કરનારા ડોક્ટરોને સન્માન કરવા માટે ભારતમાં દર વર્ષે ૧ જુલાઈ એ ડોક્ટર દિવસ તરીકે ઉજવાય છે સમાજના સનાતન મેડીકોલ ડોક્ટરો ને ડોક્ટર દિવસ ની શુભકામના.



૧ જુલાઈ, ૧૯૪૮ના રોજ પાર્લીયામેન્ટમાં ઇન્સ્ટિટ્યૂટ ઓફ ચાર્ટર્ડ એકાઉન્ટન્ટ ઓફ ઇન્ડિયા (ICAI) નો જન્મ થયો. ભારતીય સંવિધાનના અમલના એક વર્ષ પહેલાં ICAI અમલી થયેલ છે એ રીતે જોતા ICAI એ દેશની સૌથી જૂની પ્રોફેશનલ ઇન્સ્ટિટ્યૂટ છે. આ ઉપરાંત ICAI એ અમેરિકન ઇન્સ્ટિટ્યૂટ ઓફ સર્ટિફાઇડ પબ્લિક એકાઉન્ટન્ટ પછી વિશ્વની બીજા નમ્બર સૌથી મોટી એકાઉન્ટિંગ બોડી છે જેના હાલમાં અંદાજે અઢી લાખ જેટલા મેમ્બર છે.

ICAI એ ફાઇનાન્સિયલ ઓડીટ અને એકાઉન્ટિંગ પ્રોફેશનમાં એકમાત્ર લાઇસન્સીંગ અને રેગ્યુલટરી બોડી છે. ICAI ના મેમ્બર લિસ્ટમાં નામ હોવું એ ગર્વની બાબત છે. ૧ જુલાઈ, ૧૯૪૮ના રોજ આ સંસ્થા અમલી થયેલ હોવાથી આ દિવસને CA દિન તરીકે ઉજવવામાં આવે છે. આ સંસ્થામાં કોઈજ રિઝર્વેશન નથી. ઓફીસ બેરર્સ નું સિલેક્શન પણ રિઝર્વેશન વગર કરવામાં આવે છે. ICAI દ્વારા પ્રથમ સીએ થયેલ સીએ ગોપાલદાસ પદમસે કાપડિયા હતા જે ઇન્સ્ટિટ્યૂટના પ્રથમ પ્રેસિડેન્ટ પણ હતા. ઇન્સ્ટિટ્યૂટ નો મોટો "ય એશ સુપરટેનુ જાગ્રતી" છે.

અવસાન સમાચાર

તા. ૨૮/૦૬/૨૦૨૦ સોમવાર

માતૃશ્રી કેસરબેન વેલજીભાઈ પોકાર (ઉંમર ૮૩)

મુળ નિવાસી કાદિયા નાના હાલે સાંગલી, મહારાષ્ટ્ર.

પ્રધાનમંત્રી રાહત નિધિ ફંડમાં ચેક અર્પણ ...



કોરોના પીડિતો માટે પ્રધાનમંત્રી રાહત નિધિ ફંડમાં નખત્રાણા તાલુકાના કોટડા(જ) કિશાન સંઘ દ્વારા ૩૮૦૦૦ રૂ. નો ચેક પ્રમુખ શ્રી તથા અગ્રણીઓ ના હસ્તે નખત્રાણા ડેપ્યુટી કલેક્ટરને અર્પણ કરવામાં આવ્યો હતો.

કડલુર ખાતે ટીમ જીતેન્દ્રભાઈ દ્વારા ગરીબ ઘરોના વિદ્યાર્થીઓ માટે સરસ્વતી ભેટ રૂપી સરાહનીય કાર્ય

સંયોજક : અમૃતભાઈ ભાવાણી, ચેન્નઈ.

દ.ભા. ઝોન સમાજના તમિલનાડુના કડલુર નિવાસી જીતેન્દ્રભાઈ જાદવાણી ની નમ્મ કડલુર (આપણું કડલુર) ટીમ જેમાં જીતેન્દ્ર ભાઈ સેક્રેટરી છે, તે ટીમ દ્વારા આજે ગરીબ ઘરો ના વિદ્યાર્થીઓ ને લક્ષ્યમાં રાખી વધુ એક સરાહનીય કાર્ય ના શુભારંભ કરાયા હતા. અત્યારે કોરોના રોગચાળા થકી આપણી સમગ્ર યુવાપેઢી નુ શિક્ષણ પણ ખોરવાયું છે. આવી વિષમ પરિસ્થિતિ મા પ્રાઈવેટ શાળાઓ એ ઓનલાઈન ક્લાસ ચાલુ કરી શિક્ષણ વ્યવસ્થા ગોઠવી છે. આવા સંજોગો મા કડલુર ખાતે ૨૫ શિક્ષકો, ૮ સ્થાનીક ટીવી ચેનલો અને ૮ ફોટોગ્રાફરો ની ટીમ નિશુલ્ક સહયોગ થી ધો- ૮ અને ૧૦ ના ક્લાસનુ શુટીંગ જીતેન્દ્ર ભાઈ ની જ કિષ્ણા રેસીડેન્સી હોટેલ ના રિશેપશન ખાતે કરી ૧ જુલાઈ થી દરરોજ સવારના ૧૦ થી ૧૨ વાગ્યા સુધી કેબલટીવી પર કડલુર જીલ્લામા રીલીઝ



કરાશે. અને જેના થકી સરકારી શાળામા અભ્યાસ કરતા વિદ્યાર્થીઓ ઘર બેઠા અભ્યાસ કરી શકશે તેમજ એમના જીવન મા મોટો બદલાવ આવી શકવાની શક્યતાઓ છે. એમનુ શિક્ષણ સ્તર પણ વધશે. અને જે વાલીઓ સ્માર્ટ ફોન, લેપટોપ જેવા આધુનિક સાધનો ખરીદી નથી શકતા એ પરિવાર માટે સરસ્વતી ભેટ રૂપી સાબિત થશે. ધો-૧૧ અને ૧૨ માટે પણ વિચાર વિમર્શ કરી કાર્ય હાથ ધરવાનું વિચારાધીન છે. તમિલનાડુ માં આ પ્રથમ પ્રયોગ હોઈ અહીંની નેશનલ ટીવી ચેનલે પણ આ બાબત નું કવરેજ જાહેર કર્યું હતું. કડલુરથી બહારના વિદ્યાર્થીઓ namma cuddalore facebook પેજ પર આ ક્લાસ ની ગતિ વધી નિહાળી શકશે. તેમજ u tube પર પણ અપલોડ કરાશે.

ઓટોમેટિક સેનેટાયઝર માતૃ સંસ્થા ને અર્પણ ...

સંયોજક : સંયોજક : કાંતિભાઈ રામાણી, કોટડા(જોદર).



શ્રી ઉમિયા માતાજી, વાંઢાય ખાતે સેન્સર વાળું ઓટોમેટિક સેનેટાયઝર જે હાલ પાંચ લિટર કેમિકલ સાથે લીમડાના ઝાડ સાથે બાંધી શરૂ કરવામાં આવ્યું છે. તે ડો. પ્રેમજીભાઈ ગોગારી તથા શ્રી ભોગીલાલ પાટીદાર ના પ્રયત્નો થી શ્રી લાલરામજી એજ્યુકેશન & ચેરીટેબલ ટ્રસ્ટ દ્વારા સંસ્થાને સપ્રેમ ભેટ અર્પણ કરેલ છે.

આ સંસ્થા ડો. પ્રેમજીભાઈ તથા ભોગીલાલ ભાઈ ના માર્ગદર્શન માં શૈક્ષણિક તથા આરોગ્યના સેવા કાર્યો કરે છે. આપણા કન્યા છાત્રાલયોમાં આરોગ્ય ની કીટો સાથે નોંધપાત્ર સેવા કરી છે.

બને સમાજ સેવકોને ખૂબ ખૂબ ધન્યવાદ...

બદલાપૂર (મુંબઈ) ની નવાજુની.

પ્રમુખ શ્રી તથા સયોજક. મગનભાઈ મુળજી ગોરાણી. શ્રી ક ક પા સનાતન સમાજ, બદલાપુર (મુંબઈ) દ્વારા...

આજે ભારત ભર માં કોરોના જેવી બીમારી ની મહામારી ફેલાઈલી છે. કોરોના નાં કારણે આપણા દેશ માં છેલ્લા ત્રણ મહિના થી લોક ડાઉન નાં કારણે લોકો પોતાના ધંધા રોજગાર થી અસ્તવ્યસ્ત થઈ ગયેલ છે.

મુંબઈ નજીક આવેલ એક વિકસતું શહેર એટલે બદલાપૂર, અત્રે આપણા પાટીદાર ભાઈઓની સંખ્યા લગભગ ૨૦૦૦ની આસપાસ ધરાવતું આ શહેર છે. લગભગ મોટી સંખ્યા માં આપણા જ્ઞાતિજનો બાંધકામ ક્ષેત્રમાં સંકળાયેલા છે. અત્યારે આ ઉધોગ સદંતર બંધ છે. ઓચિંતા લોક ડાઉન ના કારણે અહીં આપણા ભાઈઓ ને ધરનિર્વાહ માટે બહુજ મોટી સમસ્યા ઊભી થઈ હતી.

આવા સંકટ સમય માં શ્રી કચ્છી કડવા પાટીદાર સનાતન સમાજ, બદલાપૂર(મુંબઈ) નાં પ્રમુખ શ્રી મગન ભાઈ ગોરાણી દ્વારા એક પ્રશંસનીય પગલું ભરવા મા આવ્યું હતું. લોકડાઉન લાગુ થયું એના બીજા જ દિવસ થી દરેક પરિવાર ની માહિતી એકત્રિત કરી, આર્થિક સહાય આપવા નું કાર્ય ચાલુ કરેલ હતું. દરેક પરિવાર પર આવી પડેલ કોરોના મહામારી નાં કપરા કાળમાં બદલાપુર સનાતન સમાજ દ્વારા જરૂરીયાત હોય એવા પરિવાર ને આર્થિક મદદ કરવામાં આવી હતી. તે ઉપરાંત લગભગ ૩૦૦ જેટલા પરિવાર ને મુંબઈ ટ્રસ્ટ ફંડ ના સહયોગ થી અને બદલાપૂર સનાતન સમાજ વચ્ચે ભાગીદારી થી રૂ ૧૫૦૦ ની રાશનકીટ નુ વિતરણ કરવામાં આવ્યું હતું. આ ઉપરાંત મુંબઈ ટ્રસ્ટ ફંડ ના સહયોગ થી હોમીઓપેથી ગોળીઓ જે કોરોના સામે લડવા માટે ઈમ્યુનિટી વધારે છે તે દરેક ઘરે પહોચાડવા મા આવી હતી. જેમા અમોને ટ્રસ્ટી શ્રી મહેન્દ્ર જીવરાજ સેંગાણી નો સહયોગ સાપડ્યો હતો. અત્યાર ની પરિસ્થિતિ માં બદલાપુર માં લગભગ ૮૦૦ જેટલા આપણા ભાઈઓ ઘર બંધ કરી ને દેશ માં માદરે વતન ચાલ્યા ગયા છે. અને બદલાપુર શહેરમાં કામકાજ પ્રવૃત્તિ લગભગ બંધ જેવી છે. આ ખુબસુરત શહેર ને અત્યારે લગભગ ૭૮૦ કોરોના કેસ ની નજર લાગી ગઈ છે.